

# দৈনিক জনমভূমি

portal : [www.janambhumi.in](http://www.janambhumi.in)

e-paper : [www.dainikjanambhumi.co.in](http://www.dainikjanambhumi.co.in)

 Dainik Janambhumi

সংখ্যা ২৯০ • বুধবাৰ • ২২ পূহ ১৯৪১ শক RNI No. ASSASS/2001/4531 THE DAINIK JANAMBHUMI Guwahati Wednesday January 8, 2020 • ১৬ পৃষ্ঠা • গুৱাহাটী, যোৰহাট আৰু তিনিচুকীয়া



## অৱহেলিত শিশুসকলৰ সৈতে নৱবৰ্ষ পালন

মহানগৰ ব্যাৰ', ৭ জানুৱাৰী : উত্তৰ-পূবৰ চিমেণ্ট প্ৰস্তুতকাৰী প্ৰতিষ্ঠান অমৃত চিমেণ্টে গুৱাহাটীৰ বিভিন্ন স্থানৰ অৱহেলিত-নিষ্পেষিত শিশুসকলৰ সৈতে গুৱাহাটীত পালন কৰে নৱবৰ্ষ। বছৰৰ প্ৰথমটো সপ্তাহতেই উলহ-মালহেৰে এইসকল শিশুৰ সৈতে চিমেণ্ট প্ৰতিষ্ঠানটোৱে নৱবৰ্ষ উদ্‌যাপন কৰে। অমৃত চিমেণ্টৰ দ্বাৰা আয়োজন কৰা এই বিশেষ পদক্ষেপৰ অংশ হিচাপে চাইল্ডলাইন গুৱাহাটীৰ তত্ত্বাবধানত সন্তৰণগৰাকীৰো অধিক শিশুক অসম ৰাজ্যিক চিৰিয়াখানালৈ আমন্ত্ৰণ জনোৱা হয় আৰু উদ্ভিদ উদ্যানৰ কৰ্মচাৰীসকলৰ সহযোগত

চিৰিয়াখানা পৰিদৰ্শন কৰোৱা হয় এইসকল শিশুক। চিৰিয়াখানা কৰ্তৃ পক্ষই প্ৰতিটো জীৱ-জন্তুৰ সবিশেষ সুন্দৰভাৱে বুজাই দিয়ে শিশুসকলক। এই শৈক্ষিক ভ্ৰমণ-পৰিদৰ্শনৰ পাছত অমৃত চিমেণ্ট কৰ্তৃ পক্ষই শিশুসকলক বনভোজৰ বাবে লৈ যায় আৰু বিভিন্ন সুস্বাদু ব্যঞ্জনৰে শিশুসকলক আপ্যায়ন কৰায়। উল্লেখযোগ্য যে অমৃত চিমেণ্টে অলপতে বৰদিন উপলক্ষে আয়োজন কৰা মই 'হ'ম ছাণ্টা' শীৰ্ষক কাৰ্যসূচীয়েও যথেষ্ট জনপ্ৰিয়তা লাভ কৰিছিল আৰু তাতো নিষ্পেষিত শিশুসকলক সামৰি লোৱা হৈছিল।